Title : Vidhi sutras ( Purana - Upanishad - Agnihotra -Others) 


श्रौतं स्मार्त तथा कर्म न नग्नश्चिन्तयेदपि । 

मोहात्कुर्वन्रधो गच्छेत्तद्भवेदासुरं स्मृतम्‌ ॥ ४.१४९ ॥ 
जपहोमोपवासेषु धौतवस्त्रधरो भवेत्‌ । 

अलङ्कृतः शुचिर्मौनी श्राद्धादौ च जितेन्द्रियः ॥ ४.१५० ॥ 


अथासनविधिः 

तत्रैव 

दानमाचमनं होमं भोजनं देवतार्चनम्‌ । 

प्रौढपादो न कुर्वीत स्वाध्यायं चैव तर्पणम्‌ ॥ ४.१६४ ॥ 
आसनारूढपादस्तु जानुनोर्वाथ जङ्घयोः । 
कृतावस्त्थिको यस्तु प्रौढपादः स उच्यते ॥ ४.१६५ ॥ 

